

## DEĊIŻJONI TA' IMPLIMENTAZZJONI TAL-KUMMISSJONI

tas-7 ta' Novembru 2011

li tistabbilixxi l-kontribuzzjoni finanzjarja mill-Unjoni għan-nefqa mgarrba fil-kuntest tal-miżuri ta' emerġenza meħuda biex tiġi miġġielda l-influenza avjarja fid-Danimarka fl-2010

(notifikata bid-dokument numru C(2011) 7850)

(It-test bid-Daniż biss huwa awtentiku)

(2011/727/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Deciżjoni tal-Kunsill 2009/470/KE tal-25 ta' Mejju 2009 dwar in-nefqa fil-kamp veterinarju <sup>(1)</sup>, u b'mod partikolari l-Artikolu 4 tagħha,

Billi:

- (1) Skont l-Artikolu 75 tar-Regolament Finanzjarju u l-Artikolu 90(1) tar-Regoli ta' Implimentazzjoni, l-impenn ta' nefqa mill-baġit tal-Unjoni għandu jkollu qablu deciżjoni ta' finanzjament li tistabbilixxi l-elementi essenzjali tal-azzjoni li tinvolvi n-nefqa u li tiġi adottata mill-istituzzjoni jew mill-awtoritajiet b'setgħat li ġew delegati lilhom mill-istituzzjoni.
- (2) Id-Deciżjoni 2009/470/KE tistabbilixxi l-proċeduri li jirregolaw il-kontribuzzjoni finanzjarja mill-Unjoni għal miżuri veterinarji speċifiċi, inklużi miżuri ta' emerġenza. Sabiex tgħin biex tinqered l-influenza avjarja malajr kemm jista' jkun, l-Unjoni għandha tikkontribwixxi finanzjarjament għal nefqa eliġibbli mgarrba mill-Istati Membri. L-Artikolu 4(3), l-ewwel u t-tieni incizi, ta' dik id-Deciżjoni jistabbilixxi r-regoli dwar il-perċentwal li jrid jiġi applikat għall-ispejjeż imgarrba mill-Istati Membri.
- (3) L-Artikolu 3 tar-Regolament tal-Kummissjoni (KE) Nru 349/2005 tat-28 ta' Frar 2005 li jstabilixxi r-regoli rigward il-finanzjament Komunitarju għall-interventi urġenti u l-għieda kontra ċertu mard tal-annimali kif imsemmi fid-Deciżjoni tal-Kunsill 90/424/KEE <sup>(2)</sup>, jistabbilixxi regoli dwar in-nefqa eliġibbli għall-appoġġ finanzjarju tal-Unjoni.
- (4) Id-Deciżjoni ta' Implimentazzjoni tal-Kummissjoni 2011/204/UE tal-31 ta' Marzu 2011 dwar kontribuzzjoni finanzjarja mill-Unjoni għal miżuri ta' emerġenza

għall-għieda kontra l-influenza tat-tjur fid-Danimarka u l-Pajjiżi l-Baxxi fl-2010 <sup>(3)</sup>, ikkonċediet kontribuzzjoni finanzjarja mill-Unjoni għal miżuri ta' emerġenza biex tiġi miġġielda l-influenza avjarja fid-Danimarka fl-2010.

- (5) Fis-26 ta' Mejju 2011, id-Danimarka bagħtet talba uffiċjali għal hlas lura kif stipulat fl-Artikoli 7(1) u 7(2) tar-Regolament (KE) Nru 349/2005.
- (6) Il-hlas tal-kontribuzzjoni finanzjarja mill-Unjoni għandu jiġi soġġett għall-kundizzjoni li l-attivitajiet ippjanati kienu fil-fatt implimentati u li l-awtoritajiet ipprovdew it-tagħrif kollu meħtieġ fiż-żmien stipulat. L-osservazzjonijiet tal-Kummissjoni, il-metodu tal-kalkolu tan-nefqa eliġibbli u l-konkluzjonijiet aħharja ġew ikkomunikati lid-Danimarka permezz ta' e-mail datata l-14 ta' Ġunju 2011. Id-Danimarka qablet permezz ta' e-mail datata l-14 ta' Ġunju 2011.
- (7) L-awtoritajiet Daniżi ssodisfaw bis-shiħ l-obbligi tekniċi u amministrattivi tagħhom kif stipulati fl-Artikolu 3(4) tad-Deciżjoni 2009/470/KE u fl-Artikolu 7 tar-Regolament (KE) Nru 349/2005.
- (8) Fid-dawl tal-kunsiderazzjonijiet ta' hawn fuq, l-ammont totali tal-appoġġ finanzjarju mill-Unjoni għan-nefqa eliġibbli mgarrba marbuta mal-qerda tal-influenza avjarja fid-Danimarka fl-2010 għandu issa jiġi stabbilit.
- (9) Il-miżuri stipulati f'din id-Deciżjoni huma b'konformità mal-opinjoni tal-Kumitat Permanenti dwar il-Katina Alimentari u s-Saħħa tal-Annimali,

ADOTTAT DIN ID-DEĊIŻJONI:

## Artikolu 1

Il-kontribuzzjoni finanzjarja tal-Unjoni għan-nefqa marbuta mal-qerda tal-influenza avjarja fid-Danimarka fl-2010 hija stabbilita għal EUR 183 858,72.

<sup>(1)</sup> ĠU L 155, 18.6.2009, p. 30.<sup>(2)</sup> ĠU L 55, 1.3.2005, p. 12.<sup>(3)</sup> ĠU L 86, 1.4.2011, p. 73.

*Artikolu 2*

Din id-Deċiżjoni li tikkostitwixxi deċiżjoni ta' finanzjament skont it-tifsira tal-Artikolu 75 tar-Regolament Finanzjarju, hi indirizzata lir-Renju tad-Danimarka.

Magħmul fi Brussell, is-7 ta' Novembru 2011.

*Għall-Kummissjoni*  
John DALLI  
*Membri tal-Kummissjoni*

---